

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṁ sadā hṛdi॥

śrīrāmacandra kṛtam
॥ *śrī āñjaneyakavacam* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āñdavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī āñjaneyakavacam ॥

asya śrīhanūmatkavaca stotramahāmantrasya | śrīrāmacandra
ṛṣih | gāyatrī chandaḥ | śrīhanūmān paramātmā devatā | mārutāt-
maja iti bījam | añjanāsūnuriti śaktih | śrīrāmadūta iti kīlakam |
mama mānasābhīṣṭasiddhyarthē jape viniyogaḥ ||

śrīrāmacandra uvāca |
hanūmān pūrvataḥ pātu dakṣiṇe pavanātmajah |
pratīcyāṁ pātu rakṣoghnaḥ saumyāṁ sāgaratāraṇaḥ || 1 ||

ūrdhvam me kesarī pātu viṣṇubhaktastu me hyadhaḥ |
laṅkāvidāhakaḥ pātu sarvāpadbhyo nirantaram || 2 ||

sugrīvasacivaḥ pātu mastake vāyunandanaḥ |
phālam pātu mahāvīraḥ bhruvormadhye nirantaram || 3 ||

netre chāyāpahārī ca pātu māṁ plavageśvaraḥ |
kapolau karṇamūle tu pātu me rāmakīṅkaraḥ || 4 ||

nāsāyāmañjanāsūnuḥ pātu vaktraṁ harīśvaraḥ |
pātu kaṇṭham ca daityāriḥ skandhau pātu surārcitah || 5 ||

bhujau pātu mahātejāḥ karau tu caraṇāyudhaḥ |
nakhān nakhāyudhaḥ pātu kukṣau pātu kapīśvaraḥ || 6 ||

vakṣo mudrāpahārī ca pātu pārśve mahābhujah |
sītāśokaprahartā ca stanau pātu nirantaram || 7 ||

laṅkābhayaṅkarah pātu prsthadeśe nirantaram |
nābhiṁ śrīrāmadāso me kaṭīṁ pātu samīrajaḥ || 8 ||

guhyam pātu mahāprājñāḥ sakthinī ca śivapriyah |
ūrū ca jānunī pātu laṅkāprāsādabhañjanaḥ || 9 ||

jaṅghe pātu kapiśreṣṭhaḥ gulphaṁ pātu mahābalah |
acaloddhārakah pātu pādau bhāskarasannibhaḥ || 10 ||

aṅgānyamitasatvādhyah pātu pādāṅgulīssadā|
 sarvāṅgāni mahāśūrah pātu romāṇi cātmavān|| 11 ||

hanūmatkavacam yastu paṭhet vidvān vicakṣaṇah|
 sa eva puruṣaśreṣṭhah bhuktiṁ muktiṁ ca vindati|| 12 ||

trikālam ekakālam vā paṭhet māsatrayam narah|
 sarvān ripūn kṣaṇāt jitvā sa pumān śriyam āpnuyāt|| 13 ||

ardharātrau jale sthitvā saptavāram paṭhet yadi|
 kṣayāpastmārakusṭhādi tāpatravānivāraṇam|| 14 ||

aśvatthamūle'rkavāre sthitvā paṭhati yaḥ pumān|
 acalām śriyamāpnoti saṅgrāme vijayī bhavet|| 15 ||

sarvarogāḥ kṣayam yānti sarvasiddhipradāyakam|
 yaḥ kare dhārayennityam rāmarakṣāsamanvitam|| 16 ||

rāmarakṣām paṭhedyastu hanūmatkavacam vinā|
 arānye ruditam tena stotrapāṭhañca niṣphalam|| 17 ||

sarvaduh khabhayam nāsti sarvatra vijayī bhavet|
 ahorātram paṭhedyastu śuciḥ prayatamānasah|| 18 ||

mucyate nātra sandehah kārāgrhagato narah|
 pāpopapātakānmartyah mucyate nātra samśayah|| 19 ||

yo vārānnidhimalpapalvalamivollāṅghya
 pratāpānvitaḥ
 vaidehīghanaśokatāpaharaṇo
 vaikuṇṭhabhaktipriyah|
 akṣaghno jitākṣasēśvara
 mahādarpaṇahārī rāṇe
 so'yam vānarapuṇgavo'vatu
 sadā tvasmān samīrātmajah|| 20 ||

॥ iti śrī āñjaneyakavacam sampūrnam ||